

Villeiðandi oddagrein í Dimmu um motorsúkklur

NIELS KÁRI
NIELSEN

Viðmerkingar til oddagrein týsdagin 3.10.06 um ”Motor-súkklur”.

Tað virkar ótrúligt, at oddagreinin í einum sokallaðum “seriøsum” blað sum Dimmalætting, skal vera fullur í villeiðandi upplýsingum og beinleiðis heilaspuna.

Dimma skrivar: Flest allar motorsúkklur eru gjørðar til at kunna koyra meira enn 80 km/t.

Fakta: Nærum øll akfør yvirhøvur eru gjørd til at

kunna koyra meir enn 80 km/t.

Dimma skrivar: Avgjaldið er lutfalsliga nógv lægri fyri motorsúkklur enn fyri bilar.

Fakta: Avgjaldið á bilum verður roknað av upp-runavirðinum, 50% av teimum fyrstu 70.000 og 75% av restini, (hetta vil í einum minni/meðal bili geva eitt avgjald uppá 50%)

Avgjaldið á motorsúkklum verður somuleiðis roknað eftir upprunavirðinum, og er tað 50%.

T.v.s. at ongin munur er á avgjaldinum, tá ið netto-prísurin er minni enn 70.000 kr., og tað er hann á flestu motorsúkklum, ið

seldar verða í Føroyum.

Dimma skrivar: At innflutningurin av motorsúkklum er fleirfaldaður síðani avgjaldið lækkaði 01-01-2006.

Fakta: At í 2004 vórðu 6 nýggjar og 95 brúktar motorsúkklur skrásettar, meðan tað í 2005 vóru sera fáar motorsúkklur skrásettar, tí fólk vistu, at avgjaldið móguliga fór at lækka.

Í 2006 eru 237 nýggjar og 19 brúktar motorsúkklur skrásettar, og tá ið talan faktiskt er um innflutning fyri 2 ár, so er tað ikki nógv meira enn vanligi innflutningurin hevur verið. Tó er ein týðilig broyting, og er

tað, at tað í dag nærum bert verða skrásettar nýggjar motorsúkklur, sum eisini var ætlanin við at lækka avgjaldið.

Eg vil heita á skrivaran av oddagreininum í framtíðini at gera eitt betri kann-ingararbeiði, áðrenn upplýsingar vera slongdir út, sum einki hald eru í.

Men um ætlanin er at nærkast støðinum á donskum slaturbløðum, har endamálið bert er at finna uppá okkurt sum selur nøkur eyka bløð, uttan at hugsa so nógv um, hvat er sannheit ella lygn, so er hetta móguliga mátin.

Og skatturin ...

HILMAR
SIMONSEN



Skattalættin fær aftur ákoyringar. Men veruleikiner, at allir løntakarar rinda toppskatt, áðrenn vit vita av, um skattastigin ongantíð verður dagfjórður. Tað er neyvan ætlanin við okkara progressivu skattaskipan.

Í sambandi við at figgj-arlógaruppskotið fyri 2007 er lagt fram fyri almenningin, er skattareformurin aftur vorðin kjaquevni. Fyrst hoyrdist formaðurin í Búskaparráðnum siga, at skattalætti kann ikki sam-

einast við tálman av ovurhitaðum búskapi. Síðani hoyrist formaðurin í Sjálvstýrisflokkinum eisini finnaast at skattalættanum og mælir heldur til at avtaka oljuavgjaldið.

Men atfinningarnar tykjast at vera í so knappar í vendingini.

Okkarapgressiviskattastigi ger, at lágar inntøkur rinda lægri skattaprosent enn høgur inntøkur. Ein rindar toppskatt av seinast vunnnu krónunum, tá árliga inntøkan fer upp um tað mark, sum er ásett fyri hægsta skattaprosent. Í 2006 er hetta hámark 205.000 krónur. Í Danmark, heimlandinum hjá formanninum í Búskaparráðnum, er markið fyri

toppskatt 318.700 krónur!

Tað er eingin loyna, at ein vanlig arbeiðaraløn liggur sera tætt at markinum fyri føroyskan toppskatt og fer helst upp um uttan yvirtíðararbeiði. Velur arbeiðarin at arbeiða eitt sindur yvir, so verður øll yvirtíðin skattað við hægsta skattaprosenti, sum í lötuni er 34% fyri landsskatt + kommunuskatt umframt onnur almenn/sosíal gjöld. Tað er lítið hugaligt hjá arbeiðsmanninum ella vaskikonuni at stríðast nakrar eyka tímar um kvöldið, um meiri enn helvtin av teimum eyka vunnnu krónunum enda hjá skattafaðir.

Og tað er júst hetta, sum skattalættin fer at broyta. Við skattalættanum fer at bera

til hjá lág- og miðalløntum at arbeiða yvir, uttan at verða bumbað í skatti, men av tí at fjøldin av føroyskum lønmóttakarum liggur í hesum inntøkubólki, so slepst ikki undan, at lættin kostar pengar fyri landskassan.

Men tað er betur at dagføra skattastigan eitt sindur nú, so hann fylgir við lønarvøkstrinum annars, enn at blíva við at bíða til skattaskipanin er so aftúrsgíld, at hon als ikki tæni sínum progressiva endamáli longur.

So kunnu vit tað sama seta proportional-skatt í gildi yvir allan kamin. Hvar er tá sosíala rættvísið?

Min sorg

Min sorg er en kvinde så marmor bleg,
hun står på de stormbare strande.
Hun hører stormenes vilde leg,
og dans på de fjeldstore lande.

Da flagrer i hvirlene nattemørke hår,
og lynet fra øjnene lue:
hvor længe endnu skal I, håbløse år,
som hungrige orme mig suge?

Stå op, blege ven, fra den våde grav,
og syng om de visnende urte,
og dans du med mig over sukkende hav,
til vi forsvinder i tågen langt borte.

Da skal du mig synge så troldslig et digt
som dværgen i fjeldene græder,
som følget i kløfterne klager, ligt
da stormenes vinter lader.

Da skal du mig spille så troldslig en sang
som nordlande stormens kalden,
da ravnen så højt op i bjerget hang
over manden, fra bjerget var falden.

- - -

Min sorg er en kvinde så isende kold,
et marmorblegt ansigt at skue,
en spåkone Der fra en forsvunden oldtid
fra kommende oldtid vil bude.



Christian Fróði Djurhuus
oversættelse

Pensjónir

DITLEIF
ELDEVIG



Landsfelag Pensjónista / Sigvald Kristiansen boðar frá: At tað bert eru: 73.089 kr. eftir til stök og 119.571 kr. til hjún, og at skatturin er 25%.

Tá tað eru: Ávikavist 93.546 og 152.104 kr. eftir, og skatturin er ávikavist 8,8 og 7,5%.

Ein veruleikaflyggjan hjá Landsfelag Pensjónista (Sigvald), sum ikki tænur endamáli pensjónista!

Veitingar til fólkapensjónistar:

Fólkapensjón, ArbeidsmarknaðarEftirlømarGrunnurin (AME-gr) og viðbót til ávísar pensjónistar.

Sambært kunngerð nr.138 frá 13.desember 2005 um almannaveitingar fyri árið 2006, fáa fólkapensjónistar niðanfyrir-standandi upphæddir og skattur av hesum upphæddum, sambært galdandi skattalóg.

Sí talvu 1

Av eini brutto-veiting fyri stök, skal skattur álíknast av 47.244 krónum. Kommun- og kirkjuskattaprosentið er ikki eins í kommununum. Í hesi útrokning verður 20% nýtt.

Sí talvu 2

Talva 1

Stakir fólkapensjónistar:			
Grundupphædd	50.028,00	ikki skattskyldug	
Viðbót	33.024,00	skattskyldugt	33.024,00
Ávís viðbót	5.340,00	ikki skattskyldug	
AME-gr.	14.220,00	skattskyldugt	14.220,00
Veitingar íalt:	102.612,00		47.244,00 skulu skattast

Talva 2

Kommunuskattur:			
Skattskyldug inntøka	47.244		
Botnfrádráttur	24.000		
Útrokningargrundarlag	23.244	20% skattur	4649 í kommunu- & kirkjuskatti
Landsskattur:			
Av 24.000 0%	0		
Av restini 19%	4.416		4.416 í landsskatti
	4.416		9.065 Skattur íalt
Eftir verður 102.612 - 9.065 = 93.546			
Hjún:			
Grundupphædd	79.512,00	ikki skattskyldug	
Viðbót	51.120,00	skattskyldugt	51.120,00
Ávís viðbót	5.340,00	ikki skattskyldug	
AME-gr.	28.440,00	skattskyldugt	28.440,00
eitingar íalt:	164.412,00		79.560,00 skulu skattast, men hvør sær
Kommunuskattur, hvør:			
Skattskyldug inntøka	39.780		
Botnfrádráttur	24.000		
Útrokningargrundarlag	15.780	20% skattur	3156 í kommunu- & kirkjuskatti
Landsskattur:			
Av 24.000 0%	0		
Av restini 19%	2.998		2.998 í landsskatti
	2.998		6.154 Skattur íalt, hvør av hjúnum
Eftir verður: 164.412 - 12.308 = 152.104 ella 76.072 til hvørt av hjúnum.			

